

ஜூன் - 01

TNPSC துளிகள்

- ❖ உலக சுகாதார அமைப்பும் குளோபல் பார்ட்னர்ஸ் எனும் நிறுவனமும் இணைந்து ஒவ்வோர் ஆண்டும் மே 31 ஆம் தேதியினை உலக புகையிலை எதிர்ப்பு தினமாக அனுசரிக்கின்றன.
 - 2021 ஆம் ஆண்டிற்கான இத்தினத்தின் கருத்துரு, "Commit to quit" (நிறுத்துவதற்கு தயாராகுங்கள்) என்பதாகும்.
- ❖ சைடஸ் கேடிலா எனும் ஒரு மருந்து நிறுவனமானது தனது முக்கியத்துவம் வாய்ந்த மருந்துகளை தொகுத்துப் பொதியமைப்பதற்காக வேண்டி புதிய அம்சம் ஒன்றினை அறிமுகப் படுத்தியுள்ளது.
 - இது மருந்துப் பொருட்கள் போலியானவை அல்ல (அ) கலப்படம் செய்யப்படவில்லை என்பதை உறுதி செய்வதற்கு வேண்டி நோயாளிகளுக்கு உதவும்.
- ❖ சீனாவில் கொரோனா வைரஸ் எவ்வாறு தோன்றியது என்பதைக் கண்டறிய அமெரிக்கப் புலனாய்வு நிறுவனங்களுக்கு அமெரிக்க அதிபர் ஆணையிட்டதை அடுத்து இந்தியாவும் தனது ஆதரவை அதற்கு வழங்கியுள்ளது.
 - 2019 ஆம் ஆண்டின் பிற்காலத்தில் சீனாவின் வுகான் நகரில் தோன்றிய கொரோனா வைரஸ் ஆனது 2019 ஆம் ஆண்டின் டிசம்பர் மாதத்தில் ஒரு ஆய்வகத்தில் ஏற்பட்ட விபத்தால் தோன்றியதா (அ) ஒரு விலங்கின் மூலம் தோன்றியதா என்பதை விசாரிக்க அமெரிக்கா மற்றும் ஆஸ்திரேலியா உள்ளிட்ட நாடுகள் கோரிக்கை விடுத்தி இருந்தன.
- ❖ ஜான்சன் & ஜான்சன் நிறுவனத்தின் கோவிட்-19 தடுப்பு மருந்தின் மீதான பயன்பாட்டிற்கு ஐக்கிய ராஜ்ஜியம் அனுமதி வழங்கியுள்ளது.
 - பிரிட்டனில் அனுமதிக்கப் பட்ட முதல் ஒற்றைத் தவணைத் தடுப்பூசி இதுவாகும்.
- ❖ தற்காலிகமாக நிறுத்தி வைக்கப்பட்டுள்ள 14வது IPL தொடரின் எஞ்சியப் போட்டிகளை நடத்துவதற்கான திட்டத்தினை BCCI அறிவித்துள்ளது.
 - இந்தப் போட்டியானது ஐக்கிய அரபு அமீரகத்தில் செப்டம்பர் 15 முதல் அக்டோபர் 15 வரை நடத்தப் படுவதற்குத் திட்டமிடப்பட்டுள்ளது.
- ❖ ஆராய்ச்சி மற்றும் பகுப்பாய்வு உளவுத்துறை தலைவர் சமந்த் குமார் கோயல் மற்றும் இந்திய உளவுத்துறை தலைவர் அரவிந்த் குமார் ஆகியோரின் பதவிக் காலமானது இன்னும் ஒரு வருடத்திற்கு நீட்டிக்கப் பட்டுள்ளது.
- ❖ ஒவ்வொரு வருடமும் மே மாதத்தின் கடைசி திங்கள் கிழமையன்று (மே 31, 2021) தேசிய நினைவக தினமானது அனுசரிக்கப் படுகின்றது.
 - கோவிட்-19 பெருந்தொற்றினை எதிர்கொள்வதில் நமக்காக உழைக்கும் ஆண் மற்றும் பெண் ஆகிய அனைவருக்கும் இந்த தினமானது மரியாதை செலுத்துவதோடு இந்தப் போராட்டத்தில் உயிரிழந்த படைவீரர்கள், மூத்த வீரர்கள், காயமடைந்த வீரர்கள் ஆகியோரை நினைவு கூர்ந்து அவர்களுக்கு வேண்டிய மரியாதையையும் இத்தினம் செலுத்துகிறது.
- ❖ கிறிஸ்டியன் வோர்முத் என்பவர் அமெரிக்க இராணுவத்தின் முதல் பெண் செயலாளராக அமெரிக்க மேலவையினால் ஒருமனதாக நியமிக்கப் பட்டார்.

தேசியச் செய்திகள்

IBF நிறுவனத்தின் பெயர் மாற்றம்

- ❖ ஒளிபரப்பு நிறுவனங்களின் உயர்நிலை அமைப்பான இந்திய ஒளிபரப்பு அமைப்பானது (Indian Broadcasting Foundation - IBF) டிஜிட்டல் ஒளிபரப்பு தளங்களையும் உள்ளடக்கும் வகையில் தனது வரம்பை விரிவுபடுத்தியுள்ளது.
- ❖ மேலும் அதன் பெயரானது இந்திய ஒளிபரப்பு மற்றும் டிஜிட்டல் அமைப்பு (Indian Broadcasting and Digital Foundation - IBDF) எனவும் மாற்றப் பட்டுள்ளது.
- ❖ இதன் மூலம் ஒளிபரப்பாளர்கள் மற்றும் இணையதள ஒளிபரப்பு சேவை வழங்கும் தளங்கள் (OTT) ஒரே குடையின் கீழ் கொண்டு வரப்படும்.
- ❖ டிஜிட்டல் ஒளிபரப்பு சேவை வழங்கும் அமைப்புகளுக்காக "டிஜிட்டல் ஊடகத் தகவல் கட்டுப்பாட்டு மன்றம்" (Digital Media Content Regulatory Council - DMCTC) எனும் சுயக் கட்டுப்பாட்டு அமைப்பு ஒன்று உருவாக்கப்படும்.

YUVA திட்டம்

- ❖ கல்வி அமைச்சகமானது பிரதமரின் 'இளம் நூலாசிரியர்களுக்கு வேண்டிய வழிகாட்டுதலுக்கான திட்டம்' ஒன்றினை (YUVA) தொடங்கி வைத்துள்ளது.
- ❖ இந்த திட்டமானது இந்தியாவில் படித்தல், எழுதுதல் மற்றும் புத்தக கலாச்சாரம் போன்றவற்றை மேம்படுத்தும் நோக்கில் 30 வயதுக்கும் கீழான இளம் மற்றும் வளர்ந்து வரும் நூலாசிரியர்களுக்குப் பயிற்சி வழங்கும் ஒரு வழிகாட்டுத் திட்டம் ஆகும்.
- ❖ மேலும் இந்திய நாட்டினையும் இந்திய நூலாசிரியர்களின் படைப்பினையும் உலகம் முழுவதும் வெளிப்படுத்தும் YUVA என்பதன் விரிவாக்கம் "Young, Upcoming and Versatile Authors" (இளம், வளர்ந்து வரும் பல்துறை நூலாசிரியர்கள்) என்பதாகும்.
- ❖ இந்த திட்டமானது இந்திய சுதந்திரப் போராட்டம் பற்றி எழுதுவதற்கு இளம் எழுத்தாளர்களை ஊக்குவிப்பதற்கான பிரதமரின் நோக்கத்தின் ஓர் அங்கமாக செயல்படும்.
- ❖ இந்த திட்டமானது கல்வி அமைச்சகத்தின் கீழ் இயங்கும் இந்தியத் தேசியப் புத்தக அறக்கட்டளையினால் நடைமுறைப் படுத்தப்படும்.

சர்வதேசச் செய்திகள்

Steadfast Defender 21 war games

- ❖ ரஷ்யாவுடனான பிரச்சினைகள் அதிகரித்து வருவதையடுத்து ஐரோப்பாவில் "Steadfast Defender 21 war games" எனும் ஒரு இராணுவப் பயிற்சியினை வட அட்லாண்டிக் ஒப்பந்த அமைப்பானது (North Atlantic Treaty Organisation – NATO) ஏற்பாடு செய்துள்ளது.
- ❖ இதில் NATOவின் படைகள், போர்க்கப்பல்கள் மற்றும் டஜன் கணக்கான விமானங்கள் பங்கேற்கின்றன.
- ❖ அட்லாண்டிக் பெருங்கடலினுடே ஐரோப்பாவின் வழியாக கருங்கடல் பகுதி வரை இராணுவப் பயிற்சிகள் மேற்கொள்ளப் படுகின்றன.
- ❖ இந்தப் பயிற்சியானது தனது உறுப்பினர்களில் ஏதேனும் ஒரு நாட்டின் மீது தாக்குதல் நடத்தப் பட்டாலும் 30 நாட்டு இராணுவ அமைப்புகளும் எதிர்த்துச் செயல்படும் என்பதை உணர்த்தும் நோக்கில் ஏற்பாடு செய்யப்பட்டுள்ளது.



இனப்படுகொலைக்கான பொறுப்பு - ஜெர்மனி

- ❖ ஒரு நூற்றாண்டுக்கு முந்தைய தனது காலனித்துவ ஆட்சியின் போது தற்போதைய நமீபியா பகுதியில் வாழ்ந்த ஹெரேரோ மற்றும் நமா இன மக்களுக்கு எதிராக மேற்கொண்ட இனப்படுகொலைக்கான பொறுப்பினை ஜெர்மனி முதன்முறையாக ஒப்புக் கொண்டுள்ளது.
- ❖ மேலும், நமீபியாவில் செயல்படுத்தப் படும் சமுதாயத் திட்டங்களுக்கு உதவி வழங்குவதற்காக 1.1 பில்லியன் யூரோ (1.2 பில்லியன் டாலர்) தொகையை ஜெர்மனி அறிவித்துள்ளது.
- ❖ 1904 மற்றும் 1908 ஆகியவற்றுக்கு இடைப்பட்ட காலகட்டத்தில் ஹெரேரோ மற்றும் நமா பழங்குடியின மக்கள் ஜெர்மனிய காலனித்துவ ஆட்சியை எதிர்த்துப் போராடியதைத் தொடர்ந்து ஜெர்மனிய காலனித்துவ ஆட்சியர்கள் பல்லாயிரக்கணக்கான ஆண்கள், பெண்கள் மற்றும் குழந்தைகளைக் கொன்று குவித்தனர்.
- ❖ வாட்டர்பெர்க் போர் என்ற இந்தப் போரில் பெண்கள் மற்றும் குழந்தைகள் உட்பட 80000 ஹெரேரோ இன மக்கள் பாலவனத்தின் வழியே ஜெர்மனியப் படையினால் துரத்தியடிக்கப்பட்டனர்.

பொருளாதாரச் செய்திகள்

இந்திய ரிசர்வ் வங்கியின் வருடாந்திர அறிக்கை - 2021

- ❖ இந்திய ரிசர்வ் வங்கியானது (Reserver Bank of India - RBI) தனது வருடாந்திர அறிக்கையை வெளியிட்டுள்ளது.
- ❖ அதில் வங்கிகளின் சொத்துத் தரத்தினையும் வரவிருக்கும் காலாண்டிற்கான அதிகபட்ச நிதி வழங்குவதற்குத் தேவையான அவற்றின் தயார் நிலையையும் குறிப்பிட்டுக் காட்டியுள்ளது.

முக்கிய தகவல்கள்

- ❖ 2021 ஆம் ஆண்டு மார்ச் மாதத்தில் வாராக் கடன்களின் வகைப்பாடு மீது விதிக்கப் பட்ட இடைக்காலத் தடையை உச்சநீதிமன்றம் நீக்கியதையடுத்து வாராக் கடன்கள் பற்றிய உண்மையான தகவல்களை வங்கிகள் வழங்க வேண்டும் என RBI எச்சரித்துள்ளது.
- ❖ 2020 ஆம் ஆண்டு மார்ச் முதல் ஆகஸ்டு வரையிலான தற்காலிக கடன் தவணை சலுகையைத் தேர்ந்தெடுத்த அனைத்து கடன் கணக்குகளின் மீதான கூட்டு வட்டியை

தள்ளுபடி செய்வது வங்கிகளின் நிதிநிலையின் மீது நெருக்கடியை திணிக்கும் என இந்த அறிக்கை கூறுகிறது.

- ❖ வங்கிகளின் மொத்த வாராக்கடன் விகிதமானது 2020 ஆம் ஆண்டு மார்ச் மாதத்தில் இருந்த 8.2 சதவீதத்திலிருந்து 2020 ஆம் ஆண்டு டிசம்பர் மாதத்தில் 6.8% ஆக குறைந்து உள்ளது.
- ❖ 2020 ஆம் ஆண்டு மார்ச் மாதத்தில் 66.6% ஆக இருந்த வங்கிகளின் நிதிப்பரவல் விகிதமானது 2020 ஆம் ஆண்டு டிசம்பர் மாதத்தில் 75.5% ஆக குறைந்துள்ளது.
- ❖ 2020 ஆம் ஆண்டு மார்ச் மாதத்தில் 14.8% ஆக இருந்த வங்கிகளின் இடர் உண்டாக்கும் சொத்துக்களின் விகிதமானது டிசம்பர் மாதத்தில் 15.9% ஆக உயர்ந்துள்ளது.
- ❖ 2020 ஆம் ஆண்டில் 6.8% ஆக இருந்த வங்கிசாரா நிதி நிறுவனங்களின் மொத்த வாராக் கடன் விகிதமானது டிசம்பர் மாதத்தில் 5.7% ஆக உயர்ந்துள்ளது.
- ❖ 2020 ஆம் ஆண்டு மார்ச் மாதத்தில் 23.7% ஆக இருந்த வங்கிசாரா நிதி நிறுவனங்களின் நிதி நிலைப்பாடு விகிதமானது (CAR) டிசம்பர் மாதத்தில் 24.8% ஆக உயர்ந்துள்ளது.

மாநிலச் செய்திகள்

அங்கூர் திட்டம்

- ❖ மத்தியப் பிரதேச அரசானது சமீபத்தில் அங்கூர் என்ற திட்டத்தினை தொடங்க உள்ளதாக அறிவித்தது.
- ❖ இத்திட்டத்தின் கீழ் பருவ காலத்தின் போது செடிகளை நடும் குடிமக்களுக்கு விருதுகள் வழங்கப்படும்.
- ❖ மரச்செடிகளை நடுவதற்கான முன்னெடுப்பினை மேற்கொள்ளும் மக்களுக்கு அவர்களின் பங்களிப்பிற்காக பிராண வாயு விருது வழங்கப்படும்.

மேற்கு வங்காளத் தலைமைச் செயலாளர் பிரச்சினை

- ❖ மேற்கு வங்காளப் பணிப் பிரிவின் 1987 ஆம் ஆண்டினைச் சேர்ந்த இந்தியக் குடிமைப் பணி அதிகாரியான பந்தியோபத்யாய் என்பவர் தமக்கு 60 வயது நிரம்புவதைத் தொடர்ந்து மே 31 ஆம் தேதியன்று பணியிலிருந்து ஓய்வு பெற இருந்தார்.
- ❖ எனினும் மத்திய அரசின் ஒப்புதலோடு அவரது பதவிக் காலம் மேலும் 3 மாதங்களுக்கு நீடிக்கப்பட்டது.
- ❖ கோவிட்-19 பெருந்தொற்றினை அவர் கையாண்ட அனுபவத்தைக் கருத்தில் கொண்டு அவரது பதவிக் காலத்தை மேலும் ஆறு மாதங்களுக்கு நீட்டிக்க அனுமதி வழங்கக் கோரி பிரதமருக்கு மேற்கு வங்க முதல்வர் மம்தா பானர்ஜி கடிதம் எழுதி இருந்தார்.

பிரச்சினை

- ❖ பதவி நீட்டிப்பு வழங்கப்பட்ட நான்கு நாட்களுக்குப் பிறகு மேற்கு வங்கத் தலைமைச் செயலாளர் அலபன் பந்தியோபத்யாய் அவர்களை உடனடியாக அந்தப் பதவியிலிருந்து விடுவிக்குமாறு மாநில அரசிடம் மத்திய அரசு தெரிவித்துள்ளது.
- ❖ மேலும் புதுடெல்லியில் வடக்குப் பிரிவில் உள்ள பணியாளர் மற்றும் பயிற்சித் துறையில் துறைக்கு உடனே வரவேண்டும் என்று பந்தியோபத்யாய் அவர்களுக்கு மத்திய அரசு ஆணையிட்டுள்ளது.

பிரபலமானவர்கள், விருதுகள், மற்றும் நிகழ்வுகள்

3 இந்திய அமைதிகாப்புப் படையினருக்கு மரியாதை - ஐக்கிய நாடுகள் அமைப்பு

- ❖ கார்போரல் யுவராஜ் சிங், பொதுமக்கள் அமைதிகாப்புப் படைவீரர் இவான் மைக்கேல் பிகார்டோ மற்றும் மூல்சந்த் யாதவ் ஆகியோருக்கு ஐக்கிய நாடுகள் அமைப்பின் மதிக்கத் தக்க விருதானது வழங்கப் பட்டுள்ளது.
- ❖ கார்போரல் யுவராஜ் சிங் தெற்கு சூடானில் உள்ள ஐக்கிய நாடுகளின் அமைதி காப்புத் திட்டப் பணியில் பணியாற்றினார் (United Nations Mission in South Sudan – UNMISS).
- ❖ இவான் மைக்கேல் பிகார்டோ அவர்கள் UNMISS அமைப்பின் பொது மக்கள் அமைதி காப்புப் படை வீரராக இருந்தார்.
- ❖ மூல்சந்த் யாதவ் ஈராக்கிலுள்ள ஐக்கிய நாடுகளின் உதவித் திட்டத்துடன் தொடர்பு உடையவராவார்.

